

**അടാട്ട് ഫാർമേഴ്സ് സർവ്വീസ് സഹകരണ ബാങ്ക്**

133 (4858) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2011 മുതൽ 2016 വരെയുള്ള ഭരണകാലത്ത് തൃശ്ശൂർ ജില്ലയിലെ അടാട്ട് ഫാർമേഴ്സ് സർവ്വീസ് സഹകരണ ബാങ്കിൽ തെരഞ്ഞെടുക്കപ്പെട്ട ഭരണസമിതിയെ പിരിച്ചുവിട്ട് അധികാരമേറ്റ അഡ്മിനിസ്ട്രേറ്ററുടെ ഭരണത്തിൽ നടന്നിട്ടുള്ള അഴിമതിയെ സംബന്ധിച്ച് വിജിലൻസ് അന്വേഷണം നടക്കുന്നത് സർക്കാരിന്റെ ശ്രദ്ധയിൽ പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) ഉണ്ടെങ്കിൽ എന്നാണ് അന്വേഷണം ആരംഭിച്ചത്?

22-7-2016-ലാണ് കേസ് രജിസ്റ്റർ ചെയ്ത് അന്വേഷണം ആരംഭിച്ചത്.

(സി) അന്വേഷണത്തിന്റെ ഇപ്പോഴത്തെ സ്ഥിതി സംബന്ധിച്ച വിവരം ലഭ്യമാക്കാമോ?

പ്രസ്തുത കേസിന്റെ അന്വേഷണം പൂർത്തിയാക്കി അന്വേഷണ ഉദ്യോഗസ്ഥൻ വസ്തുതാ റിപ്പോർട്ട് വിജിലൻസ് ഡയറക്ടർക്ക് സമർപ്പിച്ചിട്ടുണ്ട്. ആയത് ഇപ്പോൾ സൂക്ഷ്മ പരിശോധനയിലാണ്.

(ഡി) ഇതിൽ വകുപ്പ് ഉദ്യോഗസ്ഥന്മാർക്ക് പങ്കുള്ളതായി ശ്രദ്ധയിൽപ്പെട്ടിട്ടുണ്ടോ;

&

(ഇ) ഉണ്ടെങ്കിൽ പ്രസ്തുത ഉദ്യോഗസ്ഥർക്കെതിരെ എന്തെങ്കിലും നടപടി സ്വീകരിച്ചിട്ടുണ്ടോ?

കേസിന്റെ റിപ്പോർട്ടിന്മേലുള്ള സൂക്ഷ്മ പരിശോധന പൂർത്തിയാക്കിയാൽ മാത്രമേ വകുപ്പുദ്യോഗസ്ഥരുടെ പങ്കിനെക്കുറിച്ചുള്ള വ്യക്തമായ വിവരം ലഭ്യമാക്കാൻ സാധിക്കുകയുള്ളൂ.

**പമ്പാ മണൽ വാരൽ**

134 (4859) ഡോ. എം. കെ. മുനീർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2020-ലെ പമ്പാ മണൽ വാരൽ അഴിമതി ആരോപണവുമായി ബന്ധപ്പെട്ട് വിജിലൻസ് കേസ്/എൻക്വയറി/ക്വക്ക് വെറിഫിക്കേഷൻ/സർപ്രൈസ് ചെക്ക്/ബോർഡ് റിപ്പോർട്ട് എന്നിവ പ്രകാരം അന്വേഷണം നടക്കുന്നുണ്ടോയെന്ന് അറിയിക്കാമോ;

&amp;

(ബി) പ്രസ്തുത അന്വേഷണത്തിന്റെ അടിസ്ഥാനത്തിലോ നിലവിൽ അന്വേഷണം നടക്കുകയാണെങ്കിലോ അഴിമതി തടയാൻ എന്ത് നടപടിയാണ് സ്വീകരിച്ചിട്ടുള്ളത്?

2020-ലെ പമ്പാ മണൽ വാരൽ അഴിമതി ആരോപണവുമായി ബന്ധപ്പെട്ട് വിജിലൻസ് ആൻഡ് ആന്റി കറപ്ഷൻ ബ്യൂറോയിൽ നിലവിൽ അന്വേഷണങ്ങളൊന്നും നടക്കുന്നില്ല.

(സി) പ്രസ്തുത വിഷയത്തിൽ ബഹുമാനപ്പെട്ട കേരളാ ഹൈക്കോടതിയിൽ വിജിലൻസ് വകുപ്പ് കേസ് ഫയൽ ചെയ്തിരുന്നോ;

&amp;

(ഡി) ഉണ്ടെങ്കിൽ പകർപ്പ് സഹിതം വിവരങ്ങൾ വിശദമാക്കുമോ ?

വിജിലൻസ് ആൻഡ് ആന്റി കറപ്ഷൻ ബ്യൂറോ ഡയറക്ടർ ബഹുമാനപ്പെട്ട കേരളാ ഹൈക്കോടതിയിൽ ക്രിമിനൽ റിവിഷൻ പെറ്റീഷൻ 571/2020 ഫയൽ ചെയ്യുകയുണ്ടായി. ബഹുമാനപ്പെട്ട ഹൈക്കോടതിയുടെ 15-9-2020-ലെ ഇടക്കാല ഉത്തരവുപ്രകാരം ബഹുമാനപ്പെട്ട വിജിലൻസ് കോടതിയുടെ 26-8-2020-ലെ പ്രാഥമിക അന്വേഷണത്തിനുള്ള ഉത്തരവിന്റെ തുടർ നടപടികൾ സ്റ്റേ ചെയ്തിട്ടുണ്ട്. ബഹുമാനപ്പെട്ട ഹൈക്കോടതിയുടെ 15-9-2020-ലെ ഉത്തരവിന്റെ പകർപ്പ് അനുബന്ധമായി ചേർത്തിരിക്കുന്നു\*.

(ഇ) പ്രസ്തുത കേസ് അന്വേഷിച്ച ഉദ്യോഗസ്ഥരുടെ പേരുവിവരവും വിശദാംശങ്ങളും വെളിപ്പെടുത്തുമോ;

വിജിലൻസ് ആൻഡ് ആന്റി കറപ്ഷൻ ബ്യൂറോയിൽ ഈ വിഷയവുമായി ബന്ധപ്പെട്ട് അന്വേഷണങ്ങളൊന്നും നടന്നിട്ടില്ല.

(എഫ്) പമ്പാ തീരത്തുനിന്നും നീക്കംചെയ്ത ലക്ഷക്കണക്കിന് രൂപ വിലയുള്ള മണൽ ശേഖരത്തിന്റെ നിലവിലെ അവസ്ഥ വ്യക്തമാക്കാമോ?

പമ്പാ തീരത്ത് അടിഞ്ഞുകൂടിയ മണ്ണും മണലും പമ്പ ഹിൽടോപ്പ്, ചാലക്കയം, ചക്കപാലം, പമ്പ കെ.എസ്.ആർ.ടി.സി. ബസ് സ്റ്റാൻഡിന് സമീപം എന്നിവിടങ്ങളിൽ നിക്ഷേപിച്ചിട്ടുള്ളതാണ്.

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.